

**പതിനാലാം കേരള നിയമസഭ**

ഒൻപതാം സമ്മേളനം

നക്ഷത്രചിഹ്നമിട്ട  
ചോദ്യം നമ്പർ : \*147

31-01-2018 ൽ മറുപടിയ്ക്ക്

**ഭക്ഷ്യധാന്യങ്ങളുടെ ഉല്പാദനക്ഷമത വർദ്ധിപ്പിക്കുന്നതിന് പദ്ധതി**

**ചോദ്യം**

പ്രൊഫ.കെ.യു. അരുണൻ  
ശ്രീ.രാജു എബ്രഹാം  
,, റ്റി.വി.രാജേഷ്  
,, ബി.സത്യൻ


**മറുപടി**

ശ്രീ. വി.എസ്. സുനിൽകുമാർ  
(കൃഷി വകുപ്പ് മന്ത്രി)

<p>(എ) സംസ്ഥാനത്ത് ഭക്ഷ്യധാന്യങ്ങളുടെ ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനായുള്ള പദ്ധതികൾ എന്തെല്ലാമാണെന്ന് വിശദമാക്കുമോ;</p>	<p>(എ) കേരളത്തിന്റെ പ്രധാന ഭക്ഷ്യവിളയായ നെൽകൃഷി വികസനത്തിന് പ്രത്യേക പരിഗണന നൽകി കൊണ്ട് സമഗ്ര നെൽകൃഷി വികസന പദ്ധതി ആവിഷ്കരിച്ചിട്ടുണ്ട്. നെൽകൃഷിക്കായുള്ള ദേശീയ ഭക്ഷ്യ സുരക്ഷാ പദ്ധതി പാലക്കാട് ജില്ലയിൽ നടപ്പിലാക്കിവരുന്നു. 2017-18 വർഷം 104.631 ലക്ഷം രൂപ കേന്ദ്ര വിഹിതവും 69.754 ലക്ഷം രൂപ സംസ്ഥാന വിഹിതവും ഉൾപ്പെടെ ആകെ 174.385 ലക്ഷം രൂപയുടെ പദ്ധതിക്ക് കേന്ദ്ര സർക്കാർ അനുമതി ലഭിച്ചിട്ടുണ്ട്. പ്രദർശനത്തോട്ടങ്ങൾ, അത്യുല്പാദന ശേഷിയുള്ള വിളകളുടെ വിതരണം, കാർഷിക യന്ത്രോപകരണങ്ങളുടെ വിതരണം, പരിശീലനം മുതലായവയാണ് പദ്ധതി ഘടകങ്ങൾ. നടപ്പു വർഷം കേന്ദ്ര സർക്കാർ വിഹിതമായി 5.27 ലക്ഷം രൂപയും സംസ്ഥാന സർക്കാർ വിഹിതമായി 3.5132 ലക്ഷം രൂപയും ഉൾപ്പെടെ ആകെ 8.7832 ലക്ഷം രൂപ പദ്ധതിക്കായി ലഭിച്ചിട്ടുണ്ട്.</p> <p>ലൊക്കേഷൻ സ്പെസിഫിക് സ്കീം ആന്റ് ട്രൈബൽ അഗ്രിക്കൾച്ചർ എന്ന പദ്ധതിയിൽ ഉൾപ്പെടുത്തി 300 ഹെക്ടറിൽ തിനകൃഷിക്കായി ഹെക്ടറിന് 10000/- രൂപ ധനസഹായത്തോടെ 30 ലക്ഷം രൂപയുടെ പദ്ധതി പാലക്കാട് ജില്ലയിലെ അട്ടപ്പാടി പ്രദേശത്ത് 2017-18 വർഷം നടപ്പാക്കി വരുന്നു. വയനാട് പാക്കേജ് പദ്ധതി ഉൾപ്പെടെ വയനാട് ജില്ലയിലെ തിന കൃഷി ഉൾപ്പെടെ വിവിധ</p>
--	---

കൃഷി വകുപ്പിന്റെ കീഴിൽ 2017-18 വർഷം നടപ്പാക്കിവരുന്ന പദ്ധതിയും 2017-18 വർഷം നടപ്പാക്കിവരുന്നു.

<p>(ബി) ആധുനികോപകരണങ്ങളുടെയും ശാസ്ത്രീയ കൃഷി മുറകളുടെയും വ്യാപനത്തിനായി പദ്ധതിയുണ്ടോ;</p>	<p>(ബി) സമഗ്ര നെൽകൃഷി വികസന പദ്ധതി പ്രകാരം പദ്ധതിയധിഷ്ഠിതമായി നൂതന ആശയങ്ങൾ നടപ്പാക്കുന്നതിനുള്ള സഹായം ചെയ്യുന്നുണ്ട്. പാലക്കാട് ജില്ലയിൽ നടപ്പിലാക്കിവരുന്ന ദേശീയ ഭക്ഷ്യസുരക്ഷാ പദ്ധതി മുഖേന നെൽ കൃഷിക്കായി ആധുനികോപകരണങ്ങളും ശാസ്ത്രീയ കൃഷിമുറകളും കർഷകർക്ക് ലഭ്യമാക്കിവരുന്നുണ്ട്. കൂടാതെ കേന്ദ്ര പദ്ധതിയായ സബ് മിഷൻ ഓൺ അഗ്രികൾച്ചർ മെക്കനൈസേഷൻ (SMAM) പദ്ധതിയിലൂടെ ആധുനികോപകരണങ്ങളുടെ വ്യാപനത്തിനായി സഹായം കൃഷിവകുപ്പ് നൽകി വരുന്നുണ്ട്. ശാസ്ത്രീയ കൃഷിമുറകളുടെ വിജ്ഞാനവ്യാപനത്തിനും അവയുടെ ഉപയോഗം കൃഷിയിടങ്ങളിൽ ഫലപ്രദമായി നിർവ്വഹിക്കുന്നതിനുമുള്ള പരിശീലന പരിപാടികളും കർഷകർക്കുള്ള സഹായവും ക്രോപ്പ് ഹെൽത്ത് മാനേജ്മെന്റ്, ആത്മ പദ്ധതി കളിലൂടെയും കൃഷി വകുപ്പ് നടപ്പിലാക്കി വരുന്നു.</p>
<p>(സി) സംസ്ഥാനത്ത് കൃഷിയിറക്കാതെയിട്ടിരിക്കുന്ന കൃഷിയോഗ്യമായ ഭൂമിയുടെ വ്യാപ്തി കണക്കാക്കിയിട്ടുണ്ടോ; ഭൂമി തരിശിടുന്നത് നിയമം വഴി നിരോധിക്കാൻ ഉദ്ദേശിക്കുന്നുണ്ടോ; കൃഷി ആകർഷകമാക്കിയും സുസ്ഥിര വരുമാനം ഉറപ്പാക്കിയും ഭൂമി തരിശിടുന്നത് നിരുത്സാഹപ്പെടുത്തുകയെന്ന നയം ഉണ്ടോ; എങ്കിൽ വിശദാംശം വ്യക്തമാക്കാമോ?</p>	<p>(സി) തരിശുഭൂമി സംബന്ധിച്ച വിവരം സംസ്ഥാന കൃഷി വകുപ്പ് കണക്കാക്കിയിട്ടുണ്ട്. നെൽ വയൽ തരിശിടുന്നത് നിയന്ത്രിക്കുന്നതിനായി 2017 ലെ കേരള നെൽ വയൽ തണ്ണീർത്തട (ഭേദഗതി) ഓർഡിനൻസ് സർക്കാർ വിജ്ഞാപനം ചെയ്തിട്ടുണ്ട്. ഇതു പ്രകാരം നെൽവയൽ തരിശിടുന്നത് ഒഴിവാക്കുന്നതിനായി ഉടമ കൃഷി ചെയ്തില്ലെങ്കിൽ, കൃഷി ചെയ്യുന്നതിന് താല്പര്യമുള്ളവരെ ഏൽപ്പിക്കുന്നതരത്തിൽ നിയമ ഭേദഗതി വരുത്തിയിട്ടുണ്ട്.</p>

  
**സെക്ഷൻ ഓഫീസർ**